


ప్రజలకి చేరువ సామాన్యుడి ఆయుధం



ప్రచురణ : ఆంధ్రప్రదేశ్ గురువారం 26-03-2026 సంపుటి : 1 సంచిక : 194 ఎడిటర్ : కుమార్ పేజీలు : 4 వెల రు : 4/-
Ongole | Srikakulam | Vizianagaram | Visakhapatnam | Rajahmundry | Kakinada | Eluru | Vijayawada | Guntur | Kurnool | Kadapa | Chittoor | Warangal | Srikakulam | Hyderabad | Mehabubnagar

భద్రాద్రిలో కళ్యాణోత్సవానికి భారీగా ఏర్పాట్లు



ప్రస్తుతం సరిపడా ఇంధన నిల్వలు ఉన్నాయి - మోదీ

27న కళ్యాణం, 28న పట్టాభిషేక మహోత్సవాలు

భద్రగిరిలో శ్రీరామనవమి వేడుకలను అత్యంత వైభవంగా నిర్వహించే దుకు చురుకుగా ఏర్పాట్లు సాగుతున్నాయి. ఈ మేరకు జిల్లా యంత్రాంగం నిమగ్నమయ్యింది. ఉత్సవాలను విజయవంతంగా నిర్వహించాలని ప్రభుత్వం కూడా ఆదేశించింది. గవర్నర్, సీఎలకు కూడా ఇప్పటికే ఆహ్వానాలు అందచేశారు. 27న జరిగే సీతారాముల కల్యాణం, 28న జరిగే మహా పట్టాభిషేకం కార్యక్రమాలను ఎలాంటి లోటుపాట్లు, అవాంఛనీయ సంఘటనలకు తావివ్వకుండా పూర్తిచేయాలని రాష్ట్ర దేవాలయ శాఖ ప్రిన్సిపల్ సైక్లర్ శైలజ రామయ్యర్ అధికారులను ఆదేశించారు. **పేజీ 2లో**

పశ్చిమాసియాలో యుద్ధ పరిస్థితులను నిశితంగా గమనిస్తున్నామని ప్రధాని మోదీ పేర్కొన్నారు. అక్కడ యుద్ధం వల్ల అనేక సమస్యలు వస్తున్నాయని.. ఇది ప్రపంచవ్యాప్తంగా తీవ్ర ఇంధన సంక్షోభానికి దారితీసిందన్నారు. భారత్ కు కూడా ఆందోళనకరంగా మారిందన్నారు. దేశంలో ముడి చమురు, గ్యాస్, ఎరువుల రవాణాకు అటంకం లేకుండా చర్యలు తీసుకుంటున్నామని చెప్పారు. **పేజీ 2లో**



అమరావతిలో వరుస అగ్గిప్రమాదాలు

కుట్రకొణంపై దర్యాప్తు: హోంమంత్రి



విజయవాడ ఉగ్ర లింకు కేసు.. నిందితులకు రిమాండ్



నగరంలో పెట్రోల్, డీజిల్ కొరత లేదు

- బంకుల వద్ద బారులు తీరవద్దు
- సోషల్ మీడియా పుకార్లు నమ్ముద్దు: కమిషనర్




హైదరాబాద్ నగరంలో పెట్రోల్, డీజిల్, ఎల్పీజీ కొరత ఉండటా వస్తున్న వార్తలపై నగర పోలీస్ కమిషనర్ సజ్జనార్ స్పందించారు. నగరంలో ఇంధన నిల్వలు నిండుకున్నాయనేది కేవలం అపోహ మాత్రమేనని, ప్రజలు ఆందోళన చెందాల్సిన అవసరం లేదని ఆయన స్పష్టం చేశారు. నగరవ్యాప్తంగా అన్ని పెట్రోల్ బంకులు, గ్యాస్ విజిస్ట్రీల దగ్గర సరిపడా ఇంధన నిల్వలు ఉన్నాయని, సరఫరా ఎక్కడా ఆగిపోలేదని సీపీ తెలిపారు. కొరత ఉందన్న ఆందోళనతో పెట్రోల్ బంకుల వద్ద భారీగా క్యూ కట్టవద్దని, అనవసరంగా ఇంధనాన్ని నిల్వ చేసుకోవడానికి ప్రయత్నించవద్దని ఆయన పౌరులకు విజ్ఞప్తి చేశారు. **పేజీ 2లో**

పైపులు తగలబడిన ఘటన వెనక విద్రోహా చర్య!


- చిన్న నిపురవ్వ అంటుకుంటే ఇంత ప్రమాదం జరగదు
- వరుస ఘటనల వెనక కుట్ర కోణం
- ఫోరెన్సిక్ ఆధారాలతో 24 గంటల్లోగా నిగ్గుతేల్చాలి
- డీజిపీ, ఇతర పోలీసు అధికారులకు సీఎం ఆదేశం
- ఫోరెన్సిక్ ఆధారాలతో నిగ్గు తేల్చాలి
- సామగ్రి నిల్వ చేసుకునే యార్డుల్లో సీసీ కెమెరాలు

రాజధాని అమరావతిలో తాజాగా పైపులు తగలబడిన ఘటన వెనక విద్రోహాచర్య ఉన్నట్లు స్పష్టంగా కనిపిస్తోందని ముఖ్యమంత్రి చంద్రబాబు అన్నారు. 130-140 డిగ్రీల వేడితో నిప్పు అంటిస్తే తప్ప పైపులు తగలబడవంటూ నిపుణులు చెబుతున్నారని, దీన్నిబట్టి చూస్తే చిన్న నిపురవ్వ అంటుకుంటే అంత ప్రమాదం జరిగే అవకాశమే లేదని పేర్కొన్నారు. 24 గంటల్లోగా ఘటనకు కారణాలు వెలికితీసి తనవద్దకు రావాలని డీజిపీ హరీష్ కుమార్ గుప్తా, గుంటూరు ఎస్పీ వకుల్ జిందాల్ ను ఆదేశించారు. కూటమి ప్రభుత్వం ఏర్పడినప్పటి నుంచి అమరావతి ప్రాంతంలో ఇలాగే మూడు అగ్ని ప్రమాదాలు జరిగాయని.. వాటన్నింటినీ లింక్ చేసి దర్యాప్తుచేస్తే వాస్తవాలు బయటకు వస్తాయని, ఆ కోణంలో ముందుకెళ్లాలని సూచించారు.



పార్లమెంట్ లో రూమ్ నెంబర్ 11 కేటాయింపు.. వైకాపా అభ్యంతరం

దిల్లీ: పార్లమెంట్ లో వైకాపాకు మొదటి అంతస్తులోని 11వ నెంబర్ రూమ్ ను స్పీకర్ ఓం బిర్లా కేటాయించారు. దీనిపై పార్టీ ఎంపీలు తీవ్ర అసంతృప్తి వ్యక్తం చేశారు. రూమ్ వెంటనే మార్చాలని స్పీకర్ ను కలిసి విజ్ఞప్తి చేశారు. వారి విజ్ఞప్తి మేరకు స్పీకర్ 12వ రూమ్ కేటాయించారు. గత అసెంబ్లీ ఎన్నికల్లో వైకాపా కేవలం 11 సీట్లు సాధించిన సంగతి తెలిసిందే. ఈ నేపథ్యంలోనే వైకాపా అభ్యంతరం వ్యక్తం చేసినట్లు తెలుస్తోంది. ఇప్పటికే మొదటి అంతస్తులో 9వ నెంబర్ రూమ్ ను తెదేపాకు కేటాయించారు. స్పీకర్ కార్యాలయం.. పాఠ భవనం నుంచి పార్టీ ఆఫీసులను ఖాళీ చేయించి కొత్త భవనంలో రూమ్లు కేటాయిస్తోంది.



సీఆర్ డిఎ-2014 తీర్మానం సవరణ.. 28న ఏపీ అసెంబ్లీలో ప్రత్యేక సమావేశం



అమరావతికి చట్టబద్ధత కల్పించే విషయంలో కేంద్ర కేబినెట్ తీర్మానానికి రంగం సిద్ధమైంది. ఈ క్రమంలో చట్టపరమైన ఇబ్బందులు తలెత్తకుండా కేంద్రం ముందు జాగ్రత్తలు తీసుకుంటోంది. సీఆర్ డిఎ-2014 తీర్మానాన్ని సవరించాలని ఏపీకి సూచించింది. ఈ సూచన మేరకు ఈ నెల 28న శాసనసభలో ప్రత్యేక సమావేశం నిర్వహించనున్నారు. అమరావతిని రాష్ట్ర రాజధానిగా ప్రకటించే తీర్మానం చేయనున్నారు. ఈ తీర్మానాన్ని ఏపీ ప్రభుత్వం కేంద్రానికి పంపనుంది.

క్రైస్తవంలోకి మారినవారు ఎన్నో హక్కులు పొందలేరు:



దిల్లీ: మతమార్పిడి అనంతరం అట్రాసిటీ చట్టం కింద కేసులపై సుప్రీంకోర్టు (శాబజాతీయ జిశీబిటీ) కీలక ఉత్తర్వులు జారీ చేసింది. క్రైస్తవంలోకి మారిన వారు ఎన్నో హక్కులు పొందలేరని స్పష్టం చేసింది. హిందువులు, బౌద్ధులు, సిక్కులు మాత్రమే ఆ హక్కులు పొందుతారని పేర్కొంది. ఈ వ్యవహారంలో ఆంధ్రప్రదేశ్ హైకోర్టు ఇచ్చిన తీర్పును సుప్రీంకోర్టు సమర్థించింది. ఏపీ హైకోర్టు ఇచ్చిన తీర్పును సవాల్ చేస్తూ చింతాడ ఆనంద్ అనే వ్యక్తి దాఖలు చేసిన పీటిషన్ పై అత్యున్నత న్యాయస్థానం విచారణ చేపట్టి.. నేడు తుది ఉత్తర్వులు జారీ చేసింది.

నియోజకవర్గాల పునర్విభజనతో మరిన్ని అవకాశాలు: పవన్ కల్యాణ్

విజయవాడ: నియోజకవర్గాల పునర్విభజన వల్ల అవకాశాలు మరింత పెరుగుతాయని జనసేన అధినేత, ఏపీ డిప్యూటీ సీఎం పవన్ కల్యాణ్ అన్నారు. విజయవాడలోని ఓ ప్రైవేటు హోటల్ లో పార్టీ ఎమ్మెల్యేలు, ఎంపీలు, ఎమ్మెల్సీలతో ఆయన సుమారు మూడు గంటలకు పైగా సమావేశమయ్యారు. పార్టీ బలోపేతంపై చర్చించారు. సభ్యత్వ సమూహం, పార్టీ కమిటీలపై చర్చించారు. నియోజకవర్గాల్లో సమస్యలపై ఆరా తీశారు. కమిటీల ఏర్పాటు విషయంలో విశాఖరం మోడల్ ని మిగతా నియోజకవర్గాల్లోనూ అమలు చేయాలని సూచించారు. కూటమి పార్టీల సయోధ్య విషయంలో దిశానిర్దేశం చేశారు.



ఇవి వాహనాలపై 20శాతం డిస్కాంట్

- పెద్ద ఎత్తున ఇవి ఛార్జింగ్ సెంటర్లు ఏర్పాటు
- ముందుకు వచ్చిన మహింద్రా తదితర కంపెనీలు
- రవాణామంత్రిపాన్సంప్రభాకర్



సంపాదకీయం

కల్లెల కడలిలో అగ్రరాజ్యం!

యుద్ధ నేరస్థుడు స్వేచ్ఛగా తన దురాగతాలను మరింత తీవ్రంగా కొనసాగిస్తుండడం ఎంత విచారకరం! ఇజ్రాయేల్ ప్రధానమంత్రి బెంజమిన్ నెతన్యూహు గురించి నేను ప్రస్తావిస్తున్నాను. గాజాలో యుద్ధ నేరాలకు పాల్పడ్డాడన్న ఆరోపణపై 2024లో ఆయనకు వ్యతిరేకంగా అంతర్జాతీయ అరెస్టు వారంట్ ఒకటి జారీ అయింది. ఆ మేరకు నెతన్యూహును అరెస్టు చేసి ఉన్నట్టుయితే ఇరాన్, లెబనాన్, గల్ఫ్, ఇజ్రాయేల్ ప్రజలకు నేటి దుస్థితి దాపురించి ఉండేది కాదు. ఇప్పుడు ఇరాన్‌కు వ్యతిరేకంగా పూర్తిస్థాయిలో యుద్ధానికి వెళ్లేందుకు ఆమెరికా అధ్యక్షుడు డోనాల్డ్ ట్రంప్‌ను పురిగొల్పింది అతగాడే. జైలులో ఉండవలసిన నెతన్యూహు, దురదలకారి ట్రంప్ చూస్తుండగా మానవతకు వ్యతిరేకంగా మరన్ని అమానుష నేరాలకు పాల్పడుతున్నాడు!

ఈ యుద్ధంలోకి దిగేలా ఆమెరికాను తానే రెప్పగొట్టానన్న అభియోగాలను నెతన్యూహు నిరాకరిస్తున్నారు. ఇరాన్ నుంచి ఇజ్రాయేల్‌కు ఎదురయ్యే అణముప్పు గురించి ట్రంప్‌ను తాను ఒప్పించాల్సి అవసరం రాతేనీ, పరిస్థితిని ఆయనే అర్థం చేసుకుని సొంత చొరవతో వ్యవహరించావని నెతన్యూహు చెబుతున్నారు. అయితే నెతన్యూహు వాదనను జెనీవాలో అమెరికా--ఇరాన్ ల మధ్య చర్చలకు మధ్యవర్తిత్వం వహించిన ఒమన్ విదేశాంగమంత్రి తిరస్కరించారు. చర్చలను వ్యతిరేకించిన నెతన్యూహు ప్రోద్బలంతోనే ట్రంప్ వాటికి స్వస్తి చెప్పి యుద్ధానికి అదేశించావని ఒమన్ మంత్రి స్పష్టం చేశారు. గత నెల చివరి రోజున అమెరికాతో కలిసి ఇరాన్‌కు వ్యతిరేకంగా సంయుక్త దాడులు ప్రారంభించిన తరువాత ఇజ్రాయేల్ యుద్ధ పూహం తీవ్రమయింది దాల్చింది. ఇరాన్ పై ఇజ్రాయేల్ సైనికచర్య ప్రారంభ లక్ష్యాలను దాటి విస్తృత, నిరంతర, స్వతంత్ర ఎత్తుగడలతో స్వంత ఆస్తిత్వాన్ని సముష్ఠించుకున్నది.

ఈ స్వతంత్ర పూహంలో భాగంగానే ఇరాన్‌కు అత్యంత కీలకమైన సౌత్ పార్స్ సహజవాయువు క్షేత్రంపై ఈ నెల 18న ఇజ్రాయేల్ దాడి చేసింది. ఈ దాడి గురించి తనకు ముందుగా తెలియదని డోనాల్డ్ ట్రంప్ ప్రకటించారు. సౌత్ పార్స్ సహజవాయువు క్షేత్రంపై దాడి ఉండకంతో అమెరికా, ఇజ్రాయేల్ యుద్ధ లక్ష్యాల మధ్య అంతరం పెరుగుతోంది. ఇరాన్ ఆర్థిక, సైనిక, మౌలిక సదుపాయాలను పూర్తిగా నిర్మూలం చేయాలని నెతన్యూహు పట్టుదల. అయితే వెనెజువెలాలో మాదిరిగా ఇరాన్ లో తమకు అనుకూలమైన నాయకులతో ప్రభుత్వాన్ని నెలకొల్పేందుకు ట్రంప్ ప్రాధాన్యమిస్తున్నారు. ఇరాన్ చమురు క్షేత్రాలపై సౌత్ పార్స్ గ్యాస్ ఫీల్డ్ తరహా దాడులను మళ్ళీ చేయబోమని, అయితే ఇరాన్ భూభాగాలను ఆక్రమించుకునేందుకు పూనుకోవాలని నెతన్యూహు డిమాండ్ చేస్తున్నారు. ఆయన అభీష్టం నెరవేరేతే యుద్ధం పశ్చిమాసియాలోని సకల దేశాలకూ విస్తరించడం ఖాయం.

గాజా యుద్ధం ప్రారంభమైన నాటినుంచి నెతన్యూహు దౌర్భాగ్య విధానాలను ఆమెరికా అధ్యక్షుడు సమర్థిస్తూ వస్తున్నారు. ఇరాన్ పై యుద్ధాన్ని ప్రారంభించడానికి ముందు ట్రంప్ చాలాసార్లు ఇజ్రాయేల్ ప్రధానమంత్రితో ఫోన్ లోనే కాకుండా ముఖాముఖీగా కూడా మంతనాలు జరిపారు. వీటి ఫలితంగానే ఫిబ్రవరి 28న ఇరాన్ పై యుద్ధాన్ని ప్రారంభించాలని ఇద్దరూ నిర్ణయించారు. ఇరాన్ సర్వస్వతే నేత అతి ఖమెసి ఫిబ్రవరి 28న టెక్రెసీలోని తన సమావేశం ప్రభుత్వ సైనిక దళాల ఉన్నతాధికారులతో సమావేశమవనున్నారునని సీఐఐ, ఇజ్రాయేల్ గూఢచార వర్గాలు పసిగట్టాయి. సరిగ్గా ఆ సమావేశం జరుగుతున్న సమయంలో ఇజ్రాయేల్ క్షిప్రణి దాడులు ప్రారంభించింది. తొలిరోజునే ఖమెసి, ఇతర ఉన్నతాధికారులు మరణించారు. ఖమెసి మరణం యుద్ధాన్ని ఆ తొలి క్షణంలోనే తీవ్రపరం చేసింది. నిజానికి ఫిబ్రవరి 28కి రెండు రోజుల ముందే అమెరికా, ఇరాన్ మధ్య చర్చల్లో సానుకూల స్థితి నెలకొన్నట్లు గట్టి సాక్ష్యాధారాలు ఉన్నాయి. అణు ఒప్పందానికి దోహదం చేసేలా ఇరాన్ అనేక షరతులకు సమ్మతించిందని బ్రిటన్ జాతీయ భద్రతా సలహాదారు జోహాన్ పోచెల్ చెప్పినట్లు వార్తలు వెలువడ్డాయి. అయితే ట్రంప్, స్టీవ్ బిట్స్, జార్జ్ కుప్పర్లు నెతన్యూహు వాదనలకే ప్రాధాన్యమిచ్చారు. రెండు రోజుల అనంతరం ఎటువంటి హెచ్చరిక లేకుండా చర్చలకు అర్థాంతరంగా స్పష్ట చెప్పి ఈ యుద్ధాన్ని ప్రారంభించారు!

బెంజమిన్ నెతన్యూహు ఈ కాలపు యుద్ధోన్మాదులలో అగ్రనరుడు. తనను తాను నోబెల్ శాంతి పురస్కారానికి ప్రతిపాదించుకున్న డోనాల్డ్ ట్రంప్ సైతం యుద్ధ పిపాసిగా పరిణమిస్తున్నాడు. వెనెజువెలా మాదిరిగానే క్యూబాను కూడా దాసోహం చేసుకునేందుకు ఆయన ఆరాటపడుతున్నాడు. నెతన్యూహు తనను తాను 'మిస్టర్ సెక్యూరిటీ'గా అభివర్ణించుకుంటున్నాడు. 7 అక్టోబర్ 2023 విపత్తు--ఇజ్రాయేలీలపై హమాస్ అమానుష దాడి--ని పసిగట్టి నివారించలేకపోయిన నెతన్యూహు ఇజ్రాయేల్ మనుగడను కాపాడగలిగే ఏకైక నాయకుడిని తానేనంటూ 'మిస్టర్ సెక్యూరిటీ'గా చలామణి అవుతున్నాడు. వచ్చే అక్టోబర్ లో జరగనున్న ఎన్నికలను దృష్టిలో ఉంచుకుని ఇజ్రాయేల్ తన చేతుల్లో భద్రంగా ఉంటుందని చెప్పుకుంటున్నాడు. మరోవక్క, ఆయన ఏకపక్షంగా లెబనాన్, యెమెన్, సిరియా, ఇరాక్ లపై దాడులు చేశారు. పాలస్తీనియన్ల అస్తిత్వాన్ని తుడిచిపెట్టేందుకు గాజాలో మారణకాండకు పాల్పడ్డారు. గత జూన్ లోను, మళ్ళీ ఫిబ్రవరిలోను ఇరాన్ పై యుద్ధానికి వెళ్ళాడు. ఈ చర్యలతో ఆయన ఇజ్రాయేల్ కు శాశ్వతమైన భద్రతను సమకూర్చడంలో పూర్తిగా విఫలమయ్యారు. స్వీయ రాజకీయ ప్రయోజనాలకే ఆయన నిత్యం కలహశీలతతో వ్యవహరిస్తున్నారు. గాజాలో హమాస్ ను పూర్తిగా నిర్మూలినాసిన శవధం చేసిన నెతన్యూహు హింసోన్మాదానికి 70 వేల మందికి పైగా పాలస్తీనియన్ల బలయ్యారు. లెబనాన్ కేంద్రంగా వెనచేస్తున్న ఇరాన్ అనుకూల సంస్థ హెజ్బొల్లాను అంతమొందించేందుకు నెతన్యూహు జరిపిన దాడుల్లో ఇప్పటికే పది లక్షల మందికి పైగా లెబనీస్ ప్రజలు నిర్వాసితులయ్యారు. ఆమెరికా-- ఇజ్రాయేల్ దాడుల నుంచి బతికి బయటపడిన మిగతా ఇరాన్ నాయకులు ఇప్పుడు పశ్చిమాసియాలో అమెరికా అనుకూల దేశాలపై ప్రతీకార దాడులను ముప్పురం చేశారు.

అణ్ణాయుధాలను సమకూర్చుకోవాలనే దృఢ సంకల్పానికి కూడా వచ్చారు. ఇందుకు 'మిస్టర్ సెక్యూరిటీ' వినాశనకర విధానాలే కారణం. ఒటువంటి పరిస్థితిని నివారించేందుకే జో బైడెన్ లాంటి వారు ఇజ్రాయేల్ ను అదుపు చేస్తుండేవారు. అయితే డోనాల్డ్ ట్రంప్ నెతన్యూహుకు పూర్తి స్వేచ్ఛనిచ్చడంతో పాటు ఇరాన్ పై ఆమెరికా--ఇజ్రాయేల్ సంయుక్త దాడికి అనుమతించారు. ట్రంప్ తీరు జగుపాక్షకంగా ఉంటోంది. ఇరాన్ నుంచి అమెరికాకు అణు ముప్పు ఉందని ఆమెరికా ప్రజలకు తప్పుడోపవట్టిస్తున్నారు. యుద్ధాన్ని గల్ఫ్ దేశాలకు విస్తరింపజేసేందుకు ఛోర్యుట్ జలసంధిని మూసివేసేందుకు ఇరాన్ పూనుకుంటోందన్న వాస్తవాన్ని పసిగట్టడంలో ట్రంప్ విఫలమయ్యారు. ఇది దిగ్భ్రాంతికరమైన వైఫల్యం. ఇప్పుడు ఈ జలసంధిని ఇరాన్ నియంత్రణ నుంచి తొలగిస్తామని గర్విస్తున్నప్పటికీ వర్తమాన పరిణామాలపై ట్రంప్ కలత చెందుతున్నారనేది వాస్తవం.

భగభగ మందుతున్న చమురు క్షేత్రాలు, భస్మీపటలమైన నివాస గృహాలు, క్షతగాత్రుల ఆర్రరావాల, ఆవులను కోల్పోయినవారి విలాపాల సదమ, నాలుగో వారంలోకి ప్రవేశించిన ఈ యుద్ధంలో కొన్ని వాస్తవాలు స్పష్టంగా కనిపిస్తున్నాయి. ఇరాన్ పాలనా వ్యవస్థ సుస్థిరంగా ఉన్నది, అంతేకాదు, మొక్తబాస్ రైర్లంతో పోరాడుతున్నది; ఇరానియన్ల తమ పాలకులపై తిరుగుబాటు చేసే సూచనలు ఏ మాత్రం లేవు; యుద్ధం సంభవిస్తే ఆ వినాశనాన్ని పశ్చిమాసియా అంతటికీ వ్యాపింపజేయాలన్న దివంగత ఖమెసి ప్రణాళిక ఫలిస్తోంది; పతనమవుతున్న స్టాక్ మార్కెట్లు, పెరుగుతోన్న ఇంధన ధరలు, ప్రపంచ ఆర్థిక వ్యవస్థకు తీవ్ర అంతరాయాలు, కాంగ్రెస్ కు జరగబోయే మధ్యంతర ఎన్నికలలో ఓటమి భయాలు ట్రంప్ ను వెంటాడుతున్నాయి. ఇరానియన్ బాంబులు, క్షిప్రణుల కంటే ఆ ఆర్థిక దురవస్థలు, సంభాషన రాజకీయ పరిణామాలే అమెరికా అధ్యక్షుడిని ఆందోళనకు గురిచేస్తున్నాయి. నెతన్యూహు దారుడుకు అదుపుచేసేందుకు ఆయన ప్రయత్నిస్తున్నప్పటికీ, ఈ సంక్షోభం మరింత భయానకంగా విషమించక ముందే సమస్యల సుడి నుంచి అమెరికాను ఆయన గట్టెక్కోవగలరా? అన్నది ఒక పెద్ద ప్రశ్న.

కుటుంబాలకు బీమా కల్పించడం నేరమా?:

మొదటిపేజీ తరువాయ

సంక్షేమ పథకాల గురించి చెబుతుంటే.. వినడానికి బీఆర్ఎస్ కు సమయం లేదా? క్యాష్ రెన్ హెల్డ్ కార్డులు కావాలని ఉద్యోగులు పదేళ్ల నుంచి అడుగుతూనే ఉన్నారు. గతంలో వారు మాట్లాడేందుకు కూడా భయపడే పరిస్థితి కల్పించారు. గతంలో నేను ప్రతిపక్ష నేతగా ఉన్నప్పుడు మాట్లాడేందుకు అవకాశం ఇవ్వలేదు. డిప్యూటీ సీఎం ఛోదారో బడ్జెట్ ప్రవేశ పెడితే.. బడ్జెట్ పత్రాలు వివిధ సభ నుంచి వెల్లిపోయారు. బీఆర్ఎస్ సభ్యులు చెప్పింది మేం వినాలి.. వినకపోతే మేం వెల్లిపోతామంటున్నారు. ప్రజల జీవితాల్లో మార్పు తీసుకురావడమే లక్ష్యంగా పని చేస్తున్నాం. ప్రజలు ఎన్నుకున్న ప్రభుత్వాన్ని చులకనగా చూడకండి. రైతు భరోసా పథకాన్ని బీఆర్ఎస్ ఎన్నికల స్వీమీగా మార్చుకుంది. 2018లో ప్రజలు ఓట్లెసేందుకు క్యూబైస్ లో ఉండగా.. రైతు భరోసా నిధులు జమచేశారు. మేం ఎప్పుడూ ఎన్నికల కోసం రైతు భరోసా నిధులు జమచేయలేదు. రైతులు పండించిన ధాన్యానికి క్వింటాకు రూ.500 అదనపు బోనస్ ఇస్తున్నాం. రైతులకు ఉచిత కరోనో వ్యాక్సినేషన్లు మూడే. వ్యవసాయాన్ని పండగలా చేసింది కాంగ్రెస్. మా ప్రభుత్వం రాగానే రైతులకు ఒకేసారి రూ.5000 చేసింది. మహిళలు ఆర్థికంగా, రాజకీయంగా ఎదగకూడదన్నదే బీఆర్ఎస్ ఆలోచన. కోటి మంది మహిళలను కోటిన్నరులను చేయాలన్నదే మా లక్ష్యం" అని భర్తీ విక్రమార్క అన్నారు.

ఇవి వాహినాలపై 20శాతం డిస్కౌంట్

మొదటిపేజీ తరువాయ

హైదరాబాద్ నగరంలో వాతావరణ కాలుష్యాన్ని నివారించేందుకు రేవంట్ రెడ్డి ప్రభుత్వం చర్యలు చేపట్టిందని తెలంగాణ రవాణా శాఖ మంత్రి పొన్నం ప్రభాకర్ తెలిపారు. అందుకోసం ఎలక్ట్రిక్ వాహనాలు (ఈవీ) తీసుకువస్తున్నట్లు తెలిపారు. రూ.1000 కోట్ల ఆదాయం సస్థమైనా ఈవీ వాహనాలు తీసుకొస్తున్నామని వివరించారు. మంగళవారం హైదరాబాద్ లో మంత్రి పొన్నం ప్రభాకర్ విలేకర్లతో మాట్లాడుతూ.. కాలుష్యాన్ని నివారించాలనే ఉద్దేశ్యంతోనే ఈ కార్యక్రమాన్ని తీసుకొచ్చామన్నారు. తెలంగాణ ప్రభుత్వంలో పని చేస్తున్న ఉద్యోగులకు ఈవీ వాహనాలపై 20 శాతం డిస్కౌంట్ ఇస్తున్నామని ప్రకటించారు. తెలంగాణ కాలుష్య రహిత రాష్ట్రంగా ఉండాలని ప్రయత్నిస్తున్నామని.. అందుకోసం ఈ ప్రయత్నం తీసుకువచ్చామని మంత్రి పొన్నం తెలిపారు. ఈవీ ఆలోచనోపాటు బస్సులను సైతం తీసుకుని వస్తున్నామన్నారు. నగరాన్ని క్యూర్ చేయాలని ఈ కార్యక్రమం చేపట్టామని వివరించారు. దేశంలో ఏ రాష్ట్రంలో లేని విధంగా తెలంగాణలో ఈవీ వాహనాలకు సబ్సిడీ ఇస్తున్నామని మంత్రి పొన్నం ప్రభాకర్ తెలిపారు. దేశంలోని వివిధ ప్రధాన నగరాలు.. తీవ్ర కాలుష్యంలో చిక్కుకున్న సంగతి తెలిసిందే. వాహనాల నుంచి వెలువడే కాలుష్యం వల్లే ఈ విధంగా తయారవుతున్నాయని ఇప్పటికే పలు అధ్యాయనాల ద్వారా వెల్లడైంది. ఈ నేపథ్యంలో వాహన కాలుష్యాన్ని అరికట్టేందుకు రేవంట్ రెడ్డి సర్కార్ ఈ నిర్ణయం తీసుకుంది. ప్రజా పాలన ప్రభుత్వం లో ముఖ్యమంత్రి రేవంట్ రెడ్డిరు ఢిల్లీ లాగ హైదరాబాద్ కాలుష్యం కావద్దని ఉద్దేశ్యంతో ఈవీ పాలనీ తీసుకొచ్చిందన్నారు. పర్యావరణ కాలుష్యాన్ని తగ్గించడానికి ప్రభుత్వం ఈవి పాలనీ తీసుకొచ్చింది.. ఈవీ పాలనీ తో జీరో రోడ్ టాక్స్ , జీరో రిజిస్ట్రేషన్ టాక్స్ మినహొంపు ఉంటుంది.. దాని ద్వారా దాదాపు వెయ్యి కోట్లు ప్రభుత్వం సస్థపొయిన ఈవీ పాలనీ నీ ప్రభుత్వం ప్రోత్సహిస్తుంది.. ఈవి పాలనీ వచ్చిన తర్వాత ఎలక్ట్రిక్ వాహనాల వినియోగం భారీగా పెరిగింది.. అందువల్ల ఇటీవల రవాణా శాఖ సమీక్షా సమావేశం లో ప్రభుత్వం ఉద్యోగులకు ప్రోత్సాహం ఇవ్వాలని తయారీ దారులను కోరడం జరిగింది.. ప్రభుత్వ సంస్థలకు, హైర్ లేదా డిపూ+టం+-మెంట్ లు కొనుగోలు చేస్తే ఈవి వాహనాలు కొనుగోలు చేయాలని ముఖ్యమంత్రి సూచించారు.. ఈవి వాహనాలకు అన్ని ప్రాంతాల్లో ఈవి ఛార్జింగ్ స్టేషన్లు ఏర్పాటు చేయడం జరిగింది.. కంపెనీ దారులు ప్రభుత్వ ఉద్యోగులకు 10-20 శాతం వారు డిస్కౌంట్ ఇస్తారు.. మహేంద్ర ఎలెక్ట్రిక్స్, ఆర్డర్ ఎస్టీ, గ్రావిటల్ మోటార్స్, ఓలా తో పాటు పలు కంపెనీలు ముందుకు వస్తున్నాయి.. క్యూర్ ఏరియా లో ఎలక్ట్రిక్ బస్సులు నడుస్తున్నాయి.. క్యూర్ ఏరియా లో డిజిల్ ఆటో లు కూడా రిలైటిఫైడ్ గా మార్చి నడపాలని నిర్ణయం తీసుకుంది.. రెడ్డో ద్వారా కూడా ఈవి ఛార్జింగ్ స్టేషన్లు ఏర్పాటు చేయడం జరుగుతుంది.. ఆర్థిక మంత్రికి శాసన మండలి లో చెప్పడం జరిగింది.. ప్రజా ప్రతినిధులు ఈవి వాహనాలకు లోన్ తీసుకునేలా చెప్పడం జరిగింది.. ముందుగా ఉద్యోగులకు ప్రథమ పౌరుడు సిఎస్ ,ఉద్యోగ సంఘాల నాయకులు ఈవి వాహనాన్ని బుక్ చేసుకుంటున్నారని మంత్రి తెలిపారు. 15 సంవత్సరాలు దాటిన వాహనాలు స్కాప్ జేజీ కి పంపిస్తున్నాం.. రవాణా శాఖ లో అనేక సంస్కరణలు తీసుకొస్తున్నాం.. తెలంగాణ లో నిన్ను వాహన షోర్ట్ లోకి చేరాం.. వాహనాన్ని కొనుగోలు చేసినప్పుడు షో రూమ్ లోనే రిజిస్ట్రేషన్ చేసుకునే అవకాశం ఉంటుంది. ప్రభుత్వ పథకాలు ప్రజల్లోకి చేరాలంటే ఉద్యోగులే వారధిగా ఉంటారని అన్నారు.

కైస్తవంలోకి మాలినవారు ఎన్నో హక్కులు పొందలేరు:

మొదటిపేజీ తరువాయ

బాపట్ల జిల్లా పట్టణవాసిపాలెంలో పాస్టర్ చింతాడ ఆనంద్ ఎటువంటి అనుమతులు లేకుండా చర్చి నిర్వహించడంపై అక్కల రామిరెడ్డితో పాటు స్థానికులు అభ్యంతరం తెలిపారు. రామిరెడ్డి, అన్టానీలీ లోదోదక చట్టం కింద ఆనంద్ కేసు పెట్టారు. ఆ కేసును కోర్టుచేయాలంటూ రామిరెడ్డి, స్థానికులు ఏపీ హైకోర్టును ఆశ్రయించారు. చింతాడ ఆనంద్ పాస్టర్ గా పనిచేస్తుంటే క్రైస్తవుడవుతారని.. రాజ్యాంగం ప్రకారం షెడ్యూలు కులాలకు సంబంధం ఉండదని రామిరెడ్డి తరపు న్యాయవాదులు వాదనలు వినిపించారు. పుట్టుకతో హిందువు అయినా.. క్రైస్తవం స్వీకరించడంతో ఆనంద్ షెడ్యూల్ కులానికి చెందరని కోర్టు దృష్టికి తీసుకెళ్లారు. అన్టానీలీ చట్టంలోని సెక్షన్లు ఆయనకు వర్తించవని, ఫిర్యాదు చట్ట వ్యతిరేకమని.. తమపై పెట్టిన కేసుకు విచారణార్హత లేదని వాదించారు. రామిరెడ్డి తరపు న్యాయవాదులు వాదనలను హైకోర్టు పరిగణనలోకి తీసుకుంది. క్రైస్తవ మతంలో కులవ్యవస్థ లేదని పేర్కొంది. హిందూ, నిక్క, బౌద్ధ మతాలకు చెందిన వారికే ఎన్నో హక్కులు పొందే అర్హత ఉంటుందని స్పష్టం చేసింది. ఈ తీర్పును సవాల్ చేస్తూ ఆనంద్ సుప్రీంకోర్టును ఆశ్రయించారు. దీనిపై సుప్రీంకోర్టు న్యాయమూలు జస్టిస్ వీకే విశ్రా, జస్టిస్ అంజలియా ధర్మాసనం విచారణ చేపట్టింది. ఈ సందర్భంగా ఏపీ హైకోర్టు తీర్పును సమర్థించింది. హిందూ, బౌద్ధ, నిక్క మతాల్లోని వారు మాత్రమే ఎన్నో బోధా కార్యాలను సుప్రీంకోర్టు స్పష్టం చేసింది. అలా కాకుండా మతం మారితే ఎన్నో బోధా రద్దవుతుందని తేల్చి చెప్పింది. క్రైస్తవ మతంలోకి మారి పాస్టర్ గా పని చేస్తున్న వ్యక్తి ఎన్నో, ఎన్నో చట్టం కింద రక్షణ పొందలేదని స్పష్టం చేసింది. పాస్టర్ ఆనంద్ దేశాన్ని విడిచి క్రైస్తవంలో ఉన్నారని.. తిరిగి మారలేదని నిరూపణ అయిందని ధర్మాసనం పేర్కొంది.

విజయవాడ ఉగ్ర లింకు కేసు.. నిందితులకు లిమాండ్

మొదటిపేజీ తరువాయ

విజయవాడ: విజయవాడ ఉగ్ర లింకు కేసులో నిందితులు మహర్షి రెహ్మాతుల్లా, మీర్సా సోహెల్, మహర్షి దానిషీలను విజయవాడ సీఎంఎం కోర్టులో హాజరుపరచగా.. న్యాయస్థానం ఏప్రిల్ 6 వరకు రిమాండ్ విధించింది. దీంతో వారిని విజయవాడ కేంద్ర కారాగారానికి తరలించారు. విచారణ సందర్భంగా.. న్యాయవాదిన నియమించుకున్నారా? అని నిందితులను న్యాయమూర్తి ప్రశ్నించగా.. తాము నియమించుకోలేమని తెలిపారు. ఈ విషయాన్ని రాతఫూర్తంగా కోర్టుకు ఇవ్వాలని న్యాయస్థానం పేర్కొంది. పాకిస్థాన్ లోని హాస్పిటల్లలో సంబంధాలు ఏర్పరచుకొని సామాజిక మాధ్యమాల ద్వారా ఉగ్ర కార్యకలాపాలకు పాల్పడుతున్న ఈ ముగ్గురిని విజయవాడ టూటోస్ పోలీసులు అరెస్టు చేసి.. వివిధ సెక్షన్ల కింద కేసులు నమోదు చేశారు. ఇన్స్పెక్టర్ గ్రామ్, టెలిగ్రామ్ సహా పలు సామాజిక మాధ్యమాల ద్వారా యువతను ఉగ్రవార భావజాలంవైపు ఆకర్షిస్తున్నట్లు గుర్తించారు. ఉగ్రవార రిక్రూట్మెంట్, జిహాద్ కార్యకలాపాల కోసం అవసరమైన నిధులను వీరికి పాకిస్థాన్ హాస్పిటల్ల సమకూరుస్తున్నట్లు నిఘావర్గాలకు సమాచారం ఉంది. ఏపీలోనే కాకుండా దేశంలోని వివిధ ప్రాంతాలకు చెందిన యువకులతో వీరు గ్రూపులను ఏర్పాటు చేసి.. అందుతో ఉగ్రవార భావజాలాన్ని వ్యాప్తి చేస్తూ, వారు ఉగ్రదాడుల కోసం సన్నద్ధమయ్యేలా పురిగొల్పుతున్నట్లు

భద్రాద్రిలో కళ్యాణోత్సవానికి భారీగా ఏర్పాట్లు

మొదటిపేజీ తరువాయ

దేవారాధుని శాఖ డైరెక్టర్ హనుమంతరావుతో కలిసి ఆమె హైదరాబాద్ నుంచి వీడియోకాన్ఫరెన్స్ నిర్వహించారు. ఈ వీసీకి భద్రాచలం సబ్ కలెక్టర్ కార్యాలయం నుంచి కలెక్టర్ అంకిత్, సబ్ కలెక్టర్ మృణాల్ శ్రేష్ట హాజరయ్యారు. ఈ సందర్భంగా శైలజారామయ్యర్ మాట్లాడుతూ ఆలయ అభివృద్ధిపై ప్రత్యేక దృష్టి సారించి తగిన కార్యాచరణతో పని చేయాలన్నారు. ఇక సవవి రోజున 27వ ముఖ్యమంత్రి రేవంట్ రెడ్డి భద్రాద్రి రానున్నారని, అదేరోజు ఆయన చేతుల పాటుగా ఆలయాభివృద్ధి పనులకు భూమి పూజ కార్యక్రమం ఉంటుందని.. ఇందుకు సంబంధించిన ఏర్పాట్లతో పాటు శిలాఫలం ఏర్పాటు పనులు పూర్తి చేయాలన్నారు. ఇక పోలీసు బందోబస్టు, ట్రాఫిక్ , తదిత భద్రత ఏర్పాట్లు చేయాలన్నారు. మిథిలా స్టేడియంలో ప్రజాప్రతినిధులు, వీవీఐపీలు, వీఐపీలతో పాటు రామయ్య దర్శనానికి వచ్చే సాధారణ భక్తులకు ఎలాంటి ఆసాకర్యాలు కలగకుండా ఏర్పాట్లు చేయాలన్నారు. శివపరి.తూణభద్రాచలంలో మిథిలా స్టేడియంలో జరుగుతున్న శ్రీరామసవవి ఏర్పాట్లను కలెక్టర్ అంకిత్ సోమవారం పరిశీలించారు. ఈ సందర్భంగా స్టేడియంలో విధులు నిర్వహించే సెక్టార్ అధికారులకు ఆయన పలు సూచనలు చేశారు. 26న ఉదయం 9గంటల వరకు సబ్ కలెక్టర్ కార్యాలయంలో రిపోర్టు చేయాలని ఆదేశించారు. సక్రమంగా విధులు నిర్వహించాలని, భక్తులకు ఆసాకర్యం కలగకుండా జాగ్రత్తలు వహించాలన్నారు. వీవీఐపీ, వీఐపీలకు బస చేసే అతిథి గృహాలకు నియమితులైన సెక్యూరిటీ అధికారులు ప్రత్యేక జాగ్రత్తలు తీసుకోవాలని, చిన్న పిల్లలు, మహిళలు, సీనియర్ సిటిజన్లు, అనారోగ్యంతో గొప్ప వారి పట్ల ప్రత్యేక జాగ్రత్తలు తీసుకొని సర్దుబాటు చేయాలని, దేవుడి దగ్గర అందరూ సమానమే అన్నారు. ఈ కార్యక్రమాల్లో జాయింట్ కలెక్టర్ వేణుగోపాల్, బి.బి.పి పీవ్ బి.రాహుల్, ఎస్పీ రోహిత్ రాజు, సబ్ కలెక్టర్ మృణాల్ శ్రేష్ట, శిక్షణ కలెక్టర్ సౌరభ శర్మ, ఎంపీసీ విశ్రాంతమూర్తిస్, డిఆర్.డి.పి విద్యాచందన, తదితరులు పాల్గొన్నారు.

అమరావతిలో వరుస అగ్నిప్రమాదాలు

మొదటిపేజీ తరువాయ

రాజధాని అమరావతిపై ఎవరు కుట్రలకు పాల్పడినా ఉపేక్షించేది లేదని రాష్ట్ర బోం శాఖ మంత్రి పంగలపూడి అనిత హెచ్చరించారు. అమరావతిలో వరుసగా అగ్ని ప్రమాదాలు చోటు చేసుకోవడం.. ఆది కూడా ఒకే తరహాలో జరుగుతుండటంపై విచారణకు ఆదేశించినట్లు తెలిపారు. మంగళవారం రాజధాని అమరావతిలో మంత్రి అనిత విలేకర్లతో మాట్లాడుతూ.. అమరావతిలోని రాయపూడి సమావేశం ప్రభుత్వ ముఖ్య కార్యదర్శుల బంగ్లా వద్ద గత అగ్రరాత్రి జరిగిన భారీ అగ్నిప్రమాదాన్ని.. బదు అగ్నిమాపక శకటాలతో చాలా శ్రమించి మంటలను అదుపులోకి తీసుకొన్నట్లు వివరించారు. అమరావతిలో ఇటీవల జిల్లా కలెక్టర్ల సదస్సు నిర్వహించారన్నారు. ఆ రోజు సైతం జరిగిన అగ్నిప్రమాదం కూడా ఉద్దేశపూర్వకంగా జరిగిందనే సందేహాలు వ్యక్తమవుతున్నాయని తెలిపారు. అమరావతి ప్రాంతంలో గత కొద్ది రోజులుగా వర్షం కురిసినందున ఈ తరహా ఫలటలు జరగటానికి అవకాశాలు చాలా స్వల్పమని మంత్రి అనిత అభిప్రాయపడ్డారు. +రిలీమవారం అనకాపల్లి జిల్లాలో ఆర్మిలార్ మిట్లల్ ఉక్కు పరిశ్రమకు భూమి పూజ ఘనంగా జరిగిందని.. దీన్ని చూసి ఓర్వలేక రాజధానిలో పైపులకు నిప్పు పెట్టారా? అనే అనుమానాలు రేకెత్తుతున్నాయని మంత్రి అనిత సందేహం వ్యక్తం చేశారు. గతంలో రాజధాని అమరావతి నిర్మాణాన్ని ఓర్వలేక అరటితోటకు నిప్పు పెట్టిన ఉదాహరణలు ఉన్నాయని ఈ సందర్భంగా ఆమె గుర్తు చేశారు. ఈ ప్రమాదంపై పోలీసు శాఖ అన్ని కోణాల్లో విచారణ చేస్తోందని మంత్రి అనిత వివరించారు.

నగరంలో పెట్రోల్, డీజిల్ కొరత లేదు

మొదటిపేజీ తరువాయ

హైదరాబాద్ సీటీ పోలీస్ యంత్రాంగం ఇతర ప్రభుత్వ శాఖలతో సమన్వయం చేసుకుంటూ పరిస్థితిని నిరంతరం పర్యవేక్షిస్తోందని, రవాణా సజావుగా సాగేలా చర్యలు తీసుకుంటు న్నామని పేర్కొన్నారు. సోపల్ మిడియాలో వచ్చే తప్పుడు ప్రచారాలను వరంతులను నమ్మవద్దని, వాటిని ఇతరులకు షేర్ చేయవద్దని సీటీ హెచ్చరించారు. తప్పుడు సమాచారాన్ని వ్యాప్తి చేసే వారిపై జరిగిన చర్యలు ఉంటాయని సూచించారు. నగరంలో సాధారణ పరిస్థితులు కొనసాగేందుకు ప్రజలందరూ సహకరించాలని సీటీ కోరారు. రద్దీ వల్ల ట్రాఫిక్ ఇబ్బందులు కలగకుండా చూసుకోవాలని, అత్యవసరమైతే తప్ప బంకల వద్ద బారులు తీరవద్దని సూచించారు. సోపల్ మిడియా పుకార్లు నమ్మవద్దన్నారు.

ప్రస్తుతం సరిపడా ఇంధన నిల్వలు ఉన్నాయి - మోదీ

మొదటిపేజీ తరువాయ

ప్రస్తుతం మనకు సరిపడా ఇంధన నిల్వలు ఉన్నాయన్నారు. పశ్చిమాసియాలో యుద్ధ పరిస్థితులపై రాజ్యాసభలో మాట్లాడిన ఆయన.. భారత్ కు హరూజ్ జలసంధి నుంచి కూడా చమురు నౌకలు వస్తాయని, అవి సురక్షితంగా మన షోర్లులకు చేరేలా జాగ్రత్తలు తీసుకున్నామన్నారు. "భారతీయుల భద్రతే ప్రథమ ప్రాధాన్యతగా తీసుకున్నాం. అక్కడ చిక్కుకున్న మన వారిని సురక్షితంగా తీసుకొన్నాం. ఇప్పటివరకు 3.75 లక్షల మంది భారతీయులు సురక్షితంగా స్వదేశానికి తిరిగి వచ్చారు. దాడుల్లో కొంతమంది భారతీయులు ప్రాణాలు కోల్పోయారు. గల్ఫ్ దేశాలతో నిరంతరం చర్చలు జరుపుతున్నాం. అన్ని సమస్యలకు చర్యలు, సంప్రదింపులే ఏకైక పరిష్కార మార్గం" అని ప్రధాని మోదీ పేర్కొన్నారు.

ఎల్సినగర్-హయత్ నగర్ ఎలివేటెడ్ కారిడార్.. మంత్రి కోమటిరెడ్డి స్పష్టత

మొదటిపేజీ తరువాయ

రామాజీ ఫిల్మ్ సీటీ దాటిన తర్వాత ఫుట్ ఓవర్ బ్రీడ్జిలు కావాలని ఎమ్మెల్యే కసిరెడ్డి నారాయణరెడ్డి కోరారు. బడ్జెట్ సమావేశాల్లో భాగంగా శాసనసభ ప్రత్యేకరూప సమయంలో.. ఎల్సినగర్ నుంచి హయత్ నగర్ వరకు ఎలివేటెడ్ కారిడార్ నిర్మాణంపై నారాయణరెడ్డి ప్రశ్నించారు. తన నియోజకవర్గంలో రోడ్లు అధ్యాసంగా ఉన్నాయని తాంధూరు ఎమ్మెల్యే మనోహర్ రెడ్డి ఆందోళన వ్యక్తం చేశారు. ఎల్సినగర్ దాటిన తర్వాత సమాచార వర్ష హైలెట్ మంజూరు చేయించినందుకు మంత్రి కోమటిరెడ్డి వెంకటరెడ్డికి ఎల్సినగర్ ఎమ్మెల్యే సుధీరెడ్డి ధన్యవాదాలు తెలిపారు. నగరంలో ట్రాఫిక్ రద్దీని తగ్గించేందుకు ప్రణాళికతో ముందుకు వెళ్తున్నామని మంత్రి స్పష్టం చేశారు. విజయవాడకు రెండు, మూడు గంటల్లో చేరే విధంగా.. డబుల్ డెక్లర్ రోడ్లను మంజూరు చేయించుకున్నామన్నారు.



కనిగిరిలో అభివృద్ధి పనులకు శ్రీకారం చుట్టిన మంత్రి బీసీ జనార్దన్ రెడ్డి



కనిగిరి నియోజకవర్గంలో పలు అభివృద్ధి కార్యక్రమాలు ఘనంగా ప్రారంభమయ్యాయి. రాష్ట్ర రోడ్డు, భవనాల శాఖ మంత్రి బీసీ జనార్దన్ రెడ్డి, స్థానిక ఎమ్మెల్యే డాక్టర్ ముక్కు ఊగ్ర నరసింహారెడ్డితో కలిసి ఈ పనులకు శ్రీకారం చుట్టారు. తొలుత కనిగిరి ఫైర్ స్టేషన్ సమీపంలో 4.8 కోట్ల రూపాయల వ్యయంతో చేపట్టనున్న ఓవీ రోడ్డు నిర్మాణ పనులకు వారు భూమిపూజ నిర్వహించారు. అనంతరం పట్టణంలోని ప్రభుత్వ డిగ్రీ కళాశాలలో 4.90 కోట్ల రూపాయలతో నిర్మించిన ఆడపల్లె తరగతి గదుల భవనాలను మంత్రి

ప్రారంభించి విద్యార్థులకు అంకితం చేశారు. అదేవిధంగా కనిగిరి మండలం ఎన్. గొల్లపల్లిలో 2.15 కోట్ల రూపాయలతో నూతనంగా నిర్మించిన బీటీ రోడ్డును కూడా వారు ప్రారంభించారు. అనంతరం వెలిగండ్ల మండలం గన్నవరంలో నిర్వహించిన రైతున్న మికోసం వారోత్సవాల్లో భాగంగా 'అన్నదాత సుఖిభవ' కార్యక్రమంలో మంత్రి పాల్గొన్నారు. అక్కడ ఏర్పాటు చేసిన వ్యవసాయ స్టాళ్లను పరిశీలించిన మంత్రి, రైతుల సమస్యలను అడిగి తెలుసుకున్నారు. ఈ సందర్భంగా ఆయన మాట్లాడుతూ, కూలమి ప్రభుత్వం రైతుల

సంక్షేమానికి పెద్దపీట వేస్తోందని, రైతు సుఖిక్షంగా ఉంటేనే రాష్ట్రం అభివృద్ధి పథంలో పయనిస్తుందని పేర్కొన్నారు. గత ప్రభుత్వ హయాంలో రహదారుల అభివృద్ధిని పూర్తిగా విస్మరించారని విమర్శించిన ఆయన, ప్రస్తుత ప్రభుత్వం రాష్ట్రవ్యాప్తంగా 3,000 కోట్ల రూపాయలతో అభివృద్ధి పనులను వేగవంతం చేసిందని వెల్లడించారు. రైతుల సమస్యలను ప్రభుత్వం దృష్టికి తీసుకెళ్లి పరిష్కరిస్తామని హామీ ఇచ్చారు. ఈ కార్యక్రమంలో భారీ సంఖ్యలో రైతులు, అధికారులు మరియు రాజకీయ నాయకులు పాల్గొన్నారు.

క్రీడా కారులకు ఉచిత మజ్జిగ కేంద్రాన్ని ఏర్పాటు చేసిన రావూరి కిరణ్



చంద్రశేఖరపురం, ప్రజలకు చేరువ
మండలంలోని శీలంవారిపల్లి గ్రామంలో శ్రీరామనవమి పండుగ సందర్భంగా నిర్వహిస్తున్న రాష్ట్రస్థాయి ఆర్ సి సి క్రికెట్ టోర్నమెంట్ కు విచ్చేయుచున్న క్రీడాకారులకు మరియు మ్యాచ్ లను వీక్షించుటకు విచ్చేయుచున్న క్రీడాభిమానుల కోసం ఉచిత మజ్జిగ కేంద్రాన్ని రావూరి రత్నం జ్ఞాపకార్థం కుమారుడు రావూరి కిరణ్ ఆధ్వర్యంలో ఏర్పాటు చేశారు. మజ్జిగ కేంద్రం ఏర్పాటు చేయడం వల్ల క్రీడాకారులకు వేసవి వేడిలో చల్లదనాన్ని అందిస్తూ ఆకట్టుకుంటుంది ఈ సందర్భంగా క్రికెట్ కమిటీ సభ్యులు మాట్లాడుతూ గత సంవత్సరం మొదటిసారిగా కిరణ్ మజ్జిగ కేంద్రాన్ని ఏర్పాటు చేసి అందరి ప్రశంసలు పొందారని, అదే సంప్రదాయాన్ని కొనసాగిస్తూ ఈ సంవత్సరం కూడా సేవా కార్యక్రమం చేపట్టడం అభినందనీయమని తెలిపారు. క్రీడలను ప్రోత్సహించడంలో భాగంగా గ్రామ యువత ముందు ఉండటం ప్రశంసనీయమని కమిటీ సభ్యులు పేర్కొన్నారు.

నారాయణస్వామి హౌండ్ల ఆదాయం రూ.5,07,617/-



చంద్రశేఖరపురం, ప్రజలకు చేరువ
జిల్లాలో ప్రసిద్ధిగాంచిన మిట్టపాలెం నారాయణస్వామి దేవస్థానం లో బుధవారం కందుకూరు డివిజన్ ఇన్స్పెక్టర్ జి ఏ సత్యనారాయణ పర్యవేక్షణలో ఆలయ వ్యవస్థాపక ధర్మకర్త కొమ్మినేని చిన్న ఆదినారాయణ సమక్షంలో హుండీలు లెక్కించగా ఆదాయం 5 లక్షల 7 వేల 617 రూపాయలు వచ్చినట్లు ఆలయ కార్యనిర్వాహణాధికారి గిరిరాజు నరసింహాబాబు తెలిపారు. ఈ సందర్భంగా ఆయన మాట్లాడుతూ ఒక్క నెల ఏడు రోజులకు సంబంధించిన హుండీలు లెక్కించగా మొత్తం హుండీల ద్వారా రూ.4,41,533/- లు, అన్నదానం హుండీల ద్వారా రూ.66,084/- లు వచ్చినట్లు తెలిపారు. ఈ కార్యక్రమంలో ఆలయ సిబ్బంది ఉచిత సేవదారులు పాల్గొన్నారు.

జయరావు సేవలు చిరస్మరణీయం



చంద్రశేఖరపురం, ప్రజలకు చేరువ
పేద ప్రజలు ఆరోగ్యం కోసం ఆరిఎంపి వైద్యుడు, కామ్రేడ్ డాక్టర్ దమ్ము జయరావు అందించిన సేవలు చిరస్మరణీయమని సిఎస్సరం ఉపసర్పంచ్ పాములపాటి నరసయ్య అన్నారు. స్థానిక సిపిఎం పార్టీ కార్యాలయంలో కామ్రేడ్ డాక్టర్ దమ్ము జయరావు బదవ వర్సంతి సభ ఊసా రాజ్యలక్ష్మి అధ్యక్షతన

బుధవారం జరిగింది. ముందుగా జయరావు చిత్రపటానికి పూలమాలలు వేసి నివాళులర్పించారు. ఈ సందర్భంగా పలువురు వక్తులు మాట్లాడుతూ ఎటువంటి వైద్య సౌకర్యాలు లేని రోజులలో వెనుకబడిన ప్రాంతమైన సిఎస్సరం వచ్చిన డాక్టర్ దమ్ము జయరావు ఆర్.ఎం.పి వైద్యం గా మారుమూల ప్రాంతాల ప్రజలకు సైతం వైద్య చికిత్సలు అందించారని, కష్టాలలో ఉన్న పేదవారికి సైతం తాను

ఉన్నానంటూ అండగా నిలిచారని కొనియాడారు. ఊసా రాజ్యలక్ష్మి అధ్యక్షతన జరిగిన ఈ కార్యక్రమంలో సిపిఎం నాయకులు ఊసా వెంకటేశ్వర్లు, ఎస్ తిరుపతి రెడ్డి, బత్తుల జ్ఞానరాజు, బక్క జేసురత్నం, ఎస్ శ్రీనివాసులు రెడ్డి, ఎపిటీఎఫ్ మండల ప్రధాన కార్యదర్శి జె ఎస్ ఆనంద్ బాబు, టిడిపి నాయకుడు దాసరి మల్లికార్జున, పలువురు ప్రజలు పాల్గొన్నారు.

ఎన్ఎంఎస్ఎస్ ఏలీక్షలలో సత్తా చాటిన ఆదర్శ పాఠశాల విద్యార్థులు



చంద్రశేఖరపురం, ప్రజలకు చేరువ
కనిగిరి పట్టణంలోని ఆదర్శ పాఠశాల విద్యార్థులు ఎన్ఎంఎస్ఎస్ పరీక్షలో అత్యధికంగా పదకొండు స్థానాలు సాధించి కనిగిరి పట్టణ చరిత్రలో సరికొత్త రికార్డు నెలకొల్పి అందరికీ ఆదర్శంగా నిలిచారని, రోజువారీ తరగతులతో పాటుగా ప్రత్యేక తరగతులను నిర్వహిస్తూ, క్రమం తప్పకుండా ప్రతిరోజూ జరిగిన పాఠ్యాంశాలపై పరీక్షలు నిర్వహిస్తూ, విద్యార్థుల పట్ల ప్రత్యేక శ్రద్ధను కనబరుస్తూ ఉపాధ్యాయులు పడిన శ్రమ ఈ విజయానికి కారణమయ్యాయని, ఈ ఫలితాల స్ఫూర్తితో వచ్చే విద్యా సంవత్సరం నుండి రెగ్యులర్ ఫలితాలను సాధిస్తామని ఈ సందర్భంగా నిర్వహించిన విజయోత్సవ సభలో ప్రధానోపాధ్యాయురాలు తులసి పద్మావతి తెలిపారు. ఈ విజయోత్సవ సభలో పాల్గొన్న మండల విద్యాశాఖ అధికారులు నారాయణరెడ్డి మరియు రావిరెడ్డి మాట్లాడుతూ కనిగిరి పట్టణ చరిత్రలో అత్యుత్తమ ఫలితాలు సాధించిన ఆదర్శ పాఠశాల విద్యార్థులకు శుభాకాంక్షలు తెలిపారు. పిల్లల విజయాలకు కారణమైన ప్రధానోపాధ్యాయురాలు తులసి పద్మావతి మరియు ఉపాధ్యాయులను ప్రత్యేకంగా అభినందించారు. ఈ కార్యక్రమంలో పాల్గొన్న విద్య కమిటీ చైర్మన్ పందిటి మోహన్ గారు పేద విద్యార్థుల అభివృద్ధికి నిరంతరం శ్రమిస్తూ ఉత్తమ ఫలితాలు సాధించినందుకు తల్లిదండ్రుల కమిటీ తరఫున ధన్యవాదాలు తెలుపుతూ ఉపాధ్యాయులకు దుక్ఖాలవలతో సన్మానం చేశారు. ఈ కార్యక్రమంలో విద్యార్థిని విద్యార్థులు మరియు ఇతర ఉపాధ్యాయులు పాల్గొని విజయవంతం చేశారు.

తాగునీటి సమస్య తలెత్తకుండా పరిష్కరించాలి



- ఎంపీడీవో ఎల్ బ్రహ్మయ్య
చంద్రశేఖరపురం, ప్రజలకు చేరువ
వేసవిలో ఎక్కడ తాగునీటి సమస్య తలెత్తకుండా పరిష్కరించాలని ఎంపీడీవో ఎల్ బ్రహ్మయ్య అన్నారు. మండల కేంద్రంలోని సి ఎస్ పురం ఎంపీడీవో కార్యాలయంలో బుధవారం ఎంపీడీవో మూడవవరకు వెంకటేశ్వర్లు అధ్యక్షతన మండల సర్వసభ్య సమావేశం జరిగింది. మండలంలోని వివిధ శాఖల అధికారులు తమ పరిధిలో చేపట్టిన అభివృద్ధి కార్యక్రమాలను సభ్యులకు వివరించారు. గతంలో పనిచేసిన, చేయవలసిన పనులు అభివృద్ధిపై చర్చించారు అయితే గత సర్వసభ్య సమావేశంలో ప్రజలు సూచించిన సమస్యలు ఇంకా పరిష్కారం కావడం

పలువురు సభ్యులు సభ దృష్టికి తీసుకొని వచ్చారు. రేగులచెలక పంచాయతీలో బోర్డు పనిచేయకపోవడం వల్ల ప్రజలు తీవ్ర ఇబ్బందులు ఎదుర్కొంటున్నారని సర్పంచ్ వివరించారు. బోర్ రిపేరుకు కావలసిన మెటీరియల్ ఇంకా మండల పరిషత్ కార్యాలయానికి రాలేదని, వేసవి తీవ్రత పెరుగుతున్న నేపథ్యంలో అత్యవసరంగా ఈ సామాగ్రిని అందుబాటులో ఉంచాల్సిన అవసరం ఉందని సభ దృష్టికి తీసుకువచ్చారు. ఈ సందర్భంగా ఎంపీడీవో మూడవవరకు వెంకటేశ్వర్లు మాట్లాడుతూ మండల గ్రాంట్ నిధుల ద్వారా బోరింగ్ మెటీరియల్ తెప్పించి, నీటి సమస్యల్ని పరిష్కరిస్తామని తెలిపారు. వెలిగండ్ల ఐసిడిఎస్ ప్రాజెక్ట్ సూపర్వైజర్ కృపావరం దర్శిమిమ్మకృపల్లి అంగన్నాడి కేంద్రంలో

విద్యుత్ మీటర్ లేకపోవడంతో కరెంటు సమస్యలు ఎదురవుతున్నాయని వివరించారు. ఈ సందర్భంగా విద్యుత్ ఏక రమేష్ స్పందిస్తూ మీటర్ కోసం అప్లికేషన్ పూర్తి చేసి దరఖాస్తు చేసుకోవాలని, కరెంటు మీటర్ సమస్యను పరిష్కరిస్తామని తెలిపారు. ఈ సందర్భంగా ఎంపీడీవో వెంకటేశ్వర్లు స్పందిస్తూ మండలంలోని అన్ని అంగన్నాడి కేంద్రాల్లో కరెంటు మీటర్లు లేని కేంద్రాలను గుర్తించి వెంటనే దరఖాస్తులు పంపించాలని ఐసిడిఎస్ సూపర్వైజర్ కృపావరం కు సూచించారు. మండలంలో పంచాయతీల విద్యుత్ బకాయిలను చెల్లించాలని విద్యుత్ ఏక రమేష్ సభా దృష్టికి తెలియపరిచారు. హౌసింగ్ ఏక శివ రెడ్డి మాట్లాడుతూ మండలంలో 1631 గృహాలు మంజూరైనట్లు వివరించారు. సభలో

మధ్యాహ్న భోజన పథకం సంతృప్తికరంగా ఉండాలి

పర్యాటక శాఖ పై సీఎం సమీక్ష

- నాణ్యత విషయంలో ఒక చిన్న లోపముంటే చర్యలు తీసుకుంటాం.
- విద్యార్థిని,విద్యార్థులతో కలిసి భోజనం చేసిన మంత్రి కొలుసు పార్థసారథి.



మంత్రి కొలుసు పార్థసారథి విద్యార్థిని, విద్యార్థులతో కలిసి భోజనం చేశారు. భోజనం తింటూ విద్యార్థులతో మాట్లాడారు. ఉపాధ్యాయులు పాఠాలు ఏలా చెప్తున్నారో, భోజనం ఏలా ఉంటుందని, తదితర వివరాలను మంత్రి అడిగి తెలుసుకున్నారు. ఈ సందర్భంగా మంత్రి కొలుసు

పార్థసారథి మాట్లాడుతూ పాఠశాలలో అమలు అవుతున్న మధ్యాహ్న భోజన పథకాన్ని అకస్మికంగా తనిఖీలు చేశామని, విద్యార్థులతో కలిసి భోజనం చేసి ఆహార నాణ్యతను స్వయంగా పరిశీలించామని, విద్యార్థులు సంతృప్తి చెందారని అన్నారు. విద్యార్థులు ఆరోగ్యంగా ఎదగాలనే ఉద్దేశంతో కూటమి ప్రభుత్వం డాక్టర్ల సలహాపై పేరుతో పాఠశాలలు, జూనియర్ కళాశాలల్లో మధ్యాహ్న భోజన పథకాన్ని ప్రతిష్ఠాత్మకంగా అమలు చేస్తున్నట్లు తెలిపారు. విద్యార్థులకు పోషకాహారం అందించేందుకు సన్న బియ్యంతో భోజనం అందిస్తున్నామని పేర్కొన్నారు. ప్రతిరోజూ మధ్యాహ్న భోజన నాణ్యతను

ఒక ఉపాధ్యాయుడు తప్పనిసరిగ్గా పరిశీలించాలని ఐటి,విద్యాశాఖ మంత్రి నారా లోకేశ్ తీసుకున్న నిర్ణయం చారిత్రాత్మక నిర్ణయం అన్నారు. భోజన నాణ్యతలో ఎక్కడైనా లోపాలు ఉంటే కఠిన చర్యలు తీసుకుంటామని మంత్రి హెచ్చరించారు. గత ఐదేళ్లలో చేయలేని ఉపాధ్యాయులు భర్తీని కూటమి ప్రభుత్వం మొదటి సంవత్సరంలోనే పూర్తి చేసిందన్నారు. ఈ కార్యక్రమంలో పాఠశాల ప్రధానోపాధ్యాయురాలు సంధిపాము తారద, విద్యా కమిటీ చైర్మన్ కంచెర్ల అంజయ్య, ప్రజా అందించేందుకు సన్న బియ్యంతో భోజనం అందిస్తున్నామని పేర్కొన్నారు. ప్రతిరోజూ మధ్యాహ్న భోజన నాణ్యతను



ప్రజలకు చేరువ
అమరావతి క్యాంపు కార్యాలయంలో పర్యాటక శాఖపై ముఖ్యమంత్రి చంద్రబాబు నాయుడు బుధవారం సమీక్ష సమావేశం నిర్వహించారు. 2029 నాటికి 50 వేల హోటల్ గదుల నిర్మాణ లక్ష్యాన్ని చేరుకోవాలని, పర్యాటకులకు 10 వేల హోంస్టేలును కూడా అందుబాటులోకి తెచ్చేలా చూడాలని సీఎం చంద్రబాబు స్పష్టం చేశారు. గండికోట, సూర్యలంక, అరకు, బొర్రా గుహలు తదితర ప్రాంతాలను ప్రముఖ పర్యాటక కేంద్రాలుగా తీర్చిదిద్దాలని దిశానిర్దేశం చేశారు. గోదావరి పుష్కరఫాల్తో పాటు హాన్ లాక్ బ్రిడ్జిపై పర్యాటకులను అనుమతించే పనులు ఈ ఏడాది డిసెంబరు కల్లా పూర్తి చేయాలని సీఎం సూచించారు.ఈ సమీక్ష సమావేశంలో మంత్రి కందుల దుర్రోజు, ఊరిజం డెవలప్మెంట్ కార్పొరేషన్ చైర్మన్ నూకనాని బాలాజీ, ఆ శాఖ ఉన్నతాధికారులు పాల్గొన్నారు.

40 లక్షల విలువైన రూటర్స్ ని పట్టుకున్న తాల్టెంబేడు పోలీసులు

శ్రీకాళహస్తి, మార్చి 25, ప్రజలకు చేరువ
బి.ఎన్ కండ్రెగ సర్కిల్ ఇన్ స్పెక్టర్ తిమ్మయ్య విలేకర్ల సమావేశం ఏర్పాటు చేశారు. ఆ సమావేశంలో మాట్లాడుతూ తాల్టెంబేడు సబ్ ఇన్ స్పెక్టర్ బి. బాలకృష్ణ అధ్యక్షులలో పోలీస్ సిబ్బంది ప్రత్యేక బృందాలుగా ఏర్పడి శ్రీకాళహస్తి పరిసర ప్రాంతాల్లో టవర్ సామగ్రి దొంగతనాలపై విస్తృత గాలింపు చర్యలు చేపట్టారు. ఈ క్రమంలో శ్రీకాళహస్తి రైల్వే స్టేషన్ సమీపంలో అనుమానాస్పదంగా తిరుగుతున్న ఒక పురుషుడు, ఒక మహిళను పోలీసులు గమనించి ఆపేందుకు ప్రయత్నించగా వారు పారిపోవడానికి యత్నించారు. అనంతరం నిర్వహించిన శోధనలో రాయల్ ఎస్పీల్ బుల్డోజర్ మోటార్ సైకిల్, హెల్మెట్లు, పరికరాలు స్వాధీనం చేసుకున్నారు. వాహనంపై నెంబర్ ప్లేట్లు మార్చులు చేసినట్లు పోలీసులు గుర్తించారు. అదే ప్రాంతంలో జియో కంపెనీకి చెందిన రెండు సిస్ట్రో రూటర్లు కూడా లభించగా, అవి లాంకో ఫ్యాక్టరీ మరియు పల్లంపేట ప్రాంతాల నుంచి దొంగిలించబడినవని నిర్ధారించి కేసు నమోదు



చేశామని తెలియజేశారు. అదేవిధంగా విచారణలో నిందితుడి మోడిగుంట కిరణ్ కుమార్ (సూ1) మరియు అతని సహచరణి జె. రహేబులు (సూ2) నెల్లూరు జిల్లా వాసులుగా గుర్తించామన్నారు. పోలీసుల విచారణలో నిందితుడు జియో కంపెనీలో టవర్ టెక్నీషియన్ గా పనిచేసిన అనుభవాన్ని ఉపయోగించి దొంగతనాలు చేసినట్లు అంగీకరించాడు. తన సహచరులతో కలిసి ఆంధ్రప్రదేశ్ లోని పలు ప్రాంతాల్లో టవర్ రూటర్లు, బ్యాటరీలు మరియు ఇతర సామగ్రిని దొంగిలించినట్లు తెలిపాడు. దొంగిలించిన వస్తువులను చెన్నై నగరంలోని "ది సర్వర్ స్టోర్"లో



విక్రయించినట్లు వెల్లడించాడు. నిందితుల వాంగ్మూలం మేరకు పోలీసులు చెన్నైలోని ఆ షాపుపై దాడి నిర్వహించి, మొత్తం 16 సిస్ట్రో రూటర్లను స్వాధీనం చేసుకున్నారు. షాప్ ప్రతినిధి ఒక్కో రూటర్ ను రూ. 5,000 కు కొనుగోలు చేసినట్లు అంగీకరించారు. ఈ కేసులో పోలీసులు 16 సిస్ట్రో రూటర్లను మరియు నేరానికి ఉపయోగించిన మోటార్ సైకిల్, పరికరాలు మరియు ఇతర సామగ్రిని కేసు ప్రావర్ధిగా స్వాధీనం చేసుకున్నామన్నారు.

మహిళల స్వావలంబన విశగా మరణి అడుగు

- సబ్సిడీపై కుటుంబిషు పంపిణీ చేసిన ఎమ్మెల్యే చిర్ర బాలరాజు

ప్రజలకు చేరువ
గ్రామీణ మహిళల ఆర్థిక స్వావలంబనకు దోహదపడే ముఖ్య కార్యక్రమంగా హోప్ మినిస్ట్రీస్ ఆధ్వర్యంలో సబ్సిడీపై కుటుంబిషు పంపిణీ కార్యక్రమం జీలుగుమిల్లి మండలం కామయ్యపాలెం గ్రామంలో ఘనంగా నిర్వహించారు. ఈ కార్యక్రమానికి పోలవరం శాసన సభ్యులు చిర్ర బాలరాజు ముఖ్య అతిథిగా హాజరై మహిళలకు కుటుంబిషు పంపిణీ చేశారు. అనంతరం గ్రామంలోని ముఖ్యమంత్రి సహాయ నిధి చెక్కును లభింపజేశారు. ఈ సందర్భంగా ఎమ్మెల్యే మాట్లాడుతూ మహిళల సాధికారతే సమాజ అభివృద్ధికి వునాది అని స్పష్టం చేశారు. మహిళలు ఆర్థికంగా బలపడితేనే కుటుంబం, సమాజం అభివృద్ధి చెందుతుందని పేర్కొన్నారు. కూటమి ప్రభుత్వం మహిళల సంక్షేమం, స్వయం



ఉపాధి, నైపుణ్యాభివృద్ధికి ప్రత్యేక ప్రాధాన్యత ఇస్తోందని తెలిపారు. సబ్సిడీపై అందిస్తున్న కుటుంబిషు మహిళలకు స్థిరమైన ఆదాయ వనరుగా మారతాయని, చిన్న స్థాయి వ్యాపారాలకు దారి తీస్తాయని ఎమ్మెల్యే అన్నారు. గ్రామీణ ప్రాంతాల్లో మహిళలు స్వయం ఉపాధి ద్వారా స్వతంత్రంగా నిలబడేలా ఇలాంటి కార్యక్రమాలు మరింత విస్తరించాల్సిన అవసరం ఉందన్నారు. హోప్ మినిస్ట్రీస్ సంస్థ చేపడుతున్న సేవా కార్యక్రమాలు సమాజానికి ఆదర్శంగా నిలుస్తున్నాయని

ఎమ్మెల్యే కొనియాడారు. ముఖ్యంగా సంస్థ నిర్వాహకులు గడ్డం శ్యామూల్ జూపూ చేస్తున్న సేవలను ప్రశంసించి, ఇలాంటి సేవా కార్యక్రమాలు సమాజంలో మార్పుకు దోహదపడతాయని పేర్కొన్నారు. లభింపజేసిన మహిళలు తమకు ఉపాధి అవకాశాలు కల్పించినందుకు ఎమ్మెల్యేకు, నిర్వాహకులకు కృతజ్ఞతలు తెలిపారు. ఈ కార్యక్రమంలో జనసేన మండల అధ్యక్షుడు పసుపులేటి రామ, గ్రామ అధ్యక్షుడు బండారు అనిల్, డి.డి.పీ అధ్యక్షుడు పానుగంటి శ్రీను, కూటమి నాయకులు గూడపాటి అరుణ్, గూడెల్లి లక్ష్మీనారాయణ, బండారు సత్యనారాయణ, మడకం మల్లేష్, నాలి శ్రీనివాస్, కోలా మధు, పేరం శ్రీనివాస్, పెరబోయిన నాగరాజు, బండారు ధనయ్య, వంగూరి గణేష్, నారగాని నరేంద్రతో పాటు హోప్ మినిస్ట్రీస్ ప్రతినిధులు జోసెఫ్ మరియు అధికారులు పాల్గొన్నారు.

ఎమ్మెల్యేపై అసత్య ఆరోపణలు ఖండించిన జనసేన

ప్రజలకు చేరువ
కుక్కునూరు మండలంలో కొన్ని పంచాయతీలలో ఏర్పాటుచేసిన జామాయిల్, జామ సర్పరీల విషయంలో ఓ ఎలక్ట్రానిక్ మీడియా ఛానల్లో పోలవరం నియోజకవర్గ ఎమ్మెల్యే చిర్ర బాలరాజు అండతో అటవీ, రెవెన్యూ భూములను కట్టా చేసి సర్పరీ వ్యాపారాన్ని యధేచ్ఛగా నిర్వహిస్తున్నారని వచ్చిన కథనాలను కుక్కునూరు జనసేన మండల పార్టీ తీవ్రంగా ఖండించింది. గత 20 ఏళ్లుగా నిర్వహిస్తున్న వ్యాపారాన్ని ప్రస్తుత ఎమ్మెల్యేకి ఆపాదించడం సమంజసం కాదని దీనిపై అసత్య కథనాలు ప్రచారం చేసిన మీడియా ప్రతినిధి పై, సంస్థపై చట్టపరమైన చర్యలు తీసుకోవాలని కోరతూ కుక్కునూరు మండల

జనసేన ఉపాధ్యక్షులు మంత్రి గోపాలకృష్ణ, మోరంపురపు వెంకన్నబాబు ఆధ్వర్యంలో కుక్కునూరు పోలీస్ స్టేషన్ లో బుధవారం నాడు ఫిర్యాదు చేశారు. ఈ సందర్భంగా మండల ఉపాధ్యక్షులు మాట్లాడుతూ జామాయిల్ సర్పరీలకు పోలవరం శాసనసభ్యులకు సంబంధం ఉందని నిరూపించగలగా అని ప్రశ్నించారు. దీనిపై బహిరంగ చర్యకు మేము సిద్ధమని సవాల్ విసిరారు. అసత్య కథనాలపై సదరు మీడియా సంస్థ నుండించి బహిరంగ క్షమాపణ కోరకపోతే చట్టపరమైన చర్యలు ఎదుర్కోవాల్సి వస్తుందని హెచ్చరించారు. ఈ కార్యక్రమం లో జనసేన ఉపాధ్యక్షులు మంత్రి గోపాల కృష్ణ, మోరంపురపు వెంకన్న బాబు, సీనియర్ నాయకులు చల్ల



కోటేశ్వరరావు, టాన్ ప్రెసిడెంట్ కె సీతారామయ్య, వార్డ్ మెంబర్ గాడిద వెంకటేశ్వర్లు, ఆవుల శ్రీను, గంధం నాగరాజు, లక్ష్మణ స్వామి, రామ కృష్ణ, జగదీష్ పాల్గొన్నారు.

పెద్ద సింగమలలో రామచంద్రస్వామి కుంభాభిషేకం



ప్రజలకు చేరువ
తాల్టెంబేడు మండలం పెద్ద సింగమల గ్రామంలో నిర్వహించిన శ్రీ సీతారామ లక్ష్మణ హనుమంత సమేత శ్రీ రామచంద్ర స్వామి మహా కుంభాభిషేక మహోత్సవం ఘనంగా జరిగింది. ఈ కార్యక్రమానికి శ్రీకాళహస్తి శాసనసభ్యులు బొజ్జల సుధీర్ రెడ్డి హాజరయ్యారు. ఈ సందర్భంగా ఆలయంలో స్వామి, అమ్మవార్లను దర్శించుకున్న ఎమ్మెల్యే ప్రత్యేక పూజలు నిర్వహించారు. అనంతరం వేద పండితుల ఆశీర్వాదాలు స్వీకరించారు. నియోజకవర్గ ప్రజలందరూ ఆయూర్వోగ్యంతో, సుఖశాంతలతో వర్షిల్లాలని రామచంద్ర స్వామిని ప్రార్థించినట్లు ఆయన తెలిపారు. కార్యక్రమం విజయవంతంగా నిర్వహించిన గ్రామస్థులు, భక్తులకు ఎమ్మెల్యే ధన్యవాదాలు తెలిపారు. భక్తుల సమక్షంలో ఆధ్యాత్మిక వాతావరణంలో ఈ మహోత్సవం వైభవంగా సాగింది.

ప్రజల సమస్యలే ప్రాధాన్యం...

ఎమ్మెల్యే సుధీర్ రెడ్డి 'పబ్లిక్ గ్రీవెన్స్'కు స్పందన

ప్రజలకు చేరువ
శ్రీకాళహస్తి శాసనసభ్యులు బొజ్జల వెంకట సుధీర్ రెడ్డి ఊరందూరు తన నివాసంలో 'ప్రజా ఫిర్యాదుల విభాగం' కార్యక్రమం నిర్వహించారు. నియోజకవర్గంలోని పలు ప్రాంతాల నుంచి వచ్చిన ప్రజలను ఆయన నేరుగా కలిసి వారి సమస్యలను ఆరా తీశారు. ప్రతి ఆర్డీని క్షుణ్ణంగా పరిశీలించిన ఎమ్మెల్యే, సమస్యల స్వరూపాన్ని తెలుసుకుని సంబంధిత అధికారులతో తక్షణమే మాట్లాడి అవసరమైన అదేశాలు జారీ చేశారు. ప్రజలు ఎదుర్కొంటున్న ఇబ్బందులను పరిష్కరించడం తమ కూటమి ప్రభుత్వ ముఖ్య లక్ష్యమని ఈ సందర్భంగా స్పష్టం చేశారు. ప్రతి ఒక్కరినీ వ్యక్తిగతంగా పలకరించి, వారి సమస్యలను వినిపించుకునేలా అవకాశం కల్పించిన సుధీర్ రెడ్డి, వాటి పరిష్కారం కోసం చర్యలు తీసుకోవడం విశేషంగా నిలిచింది. ప్రజలకు అండగా నిలబడే నాయకుడిగా ఆయన మరోసారి తన ప్రత్యేకతను చాటుకున్నారు.



'నవజీవన్ శ్రీ'పై అవగాహన ర్యాలీ

ప్రజలకు చేరువ
ఎల్ఐసీ శ్రీకాళహస్తి శాఖ ఆధ్వర్యంలో భీమా ఏజెంట్ల ర్యాలీ ఘనంగా నిర్వహించారు. ఈ ర్యాలీలో సుమారు 60 మంది ఏజెంట్లు, కార్యాలయ సిబ్బంది, డెవలప్మెంట్ ఆఫీసర్లు పాల్గొన్నారు. సీనియర్ బ్రాంచ్ మేనేజర్ జి. వెంకటేశ్వర్లు ఆధ్వర్యంలో నిర్వహించిన ఈ ర్యాలీ ప్రధాన ఉద్దేశ్యం భీమా ప్రాముఖ్యతపై ప్రజలకు విస్తృత అవగాహన కల్పించడం. అలాగే మార్చి 31తో ముగియనున్న 'నవజీవన్ శ్రీ' పాలీసీ గురించి ప్రజలకు తెలియజేయడంపైనా ప్రత్యేక దృష్టి సారించారు. ర్యాలీ సందర్భంగా వివిధ భీమా పథకాలపై వివరాలతో కూడిన బ్రోచర్లు, కరపత్రాలు పంపిణీ చేశారు. ప్రజల్లో భీమా అవసరంపై చైతన్యం తీసుకురావడంలో ఈ కార్యక్రమం కీలకంగా నిలిచింది. ఈ ర్యాలీ విజయవంతానికి సహకరించిన ఏజెంట్లు, సిబ్బందిని సీనియర్ బ్రాంచ్ మేనేజర్ అభినందించారు.

గ్యాస్ కొరత నివారణపై ఎమ్మెల్యే సుధీర్ రెడ్డి దృష్టి

ప్రజలకు చేరువ
నియోజకవర్గంలో గ్యాస్ కొరత తలెత్తకుండా ముందస్తు చర్యలు తీసుకోవాలని శాసనసభ్యులు బొజ్జల వెంకట సుధీర్ రెడ్డి సూచించారు. ఈ మేరకు పలు గ్యాస్ ఏజెన్సీల నిర్వాహకులతో ఆయన ప్రత్యేక సమావేశం నిర్వహించారు. నియోజకవర్గంలోని ప్రతి ఇంటికి గ్యాస్ సరఫరా నిరంతరాయంగా అందేలా చర్యలు తీసుకోవాలని, వినియోగదారులకు ఎటువంటి ఇబ్బందులు కలగకుండా ముందస్తు ప్రణాళికతో వ్యవహరించాలని స్పష్టం చేశారు. నిలింధ్రను బ్లాక్ మార్కెట్ కు మళ్లించడాన్ని ఏమాత్రం సహించబోమని హెచ్చరించిన ఎమ్మెల్యే, అక్రమ విక్రయాలకు పాల్పడితే కఠిన చర్యలు తప్పవని పేర్కొన్నారు. గ్యాస్ పంపిణీలో పూర్తి పారదర్శకత పాటించి, ప్రజల నుంచి ఫిర్యాదులు రాకుండా బాధ్యతాయుతంగా పనిచేయాలని అదేశించారు. ప్రజలకు నాణ్యమైన సేవలు అందించడం ప్రభుత్వ ప్రాధాన్యమని ఈ సందర్భంగా సుధీర్ రెడ్డి తెలిపారు.

